

नकली विदेशी शराब के साथ युवक गिरफ्तार



जागरण संवाददाता, राउरकेला : नकली विदेशी शराब के साथ लाल बिल्डिंग गली में रहने वाले दीपक गुप्ता को आबकारी विभाग की टीम ने गिरफ्तार किया। उसके पास बड़ी मात्रा में नकली विदेशी शराब और 250 बोतल की ठिप्पी जब्त की गई है। राउरकेला आबकारी थाना अधिकारी के अनुसार लाल बिल्डिंग गली के मंदिर के निकट रहने वाला दीपक गुप्ता (24) बगैर नंबर प्लेट वाली स्कूटी में नकली विदेशी शराब की बोतल लेकर डेली मार्केट की ओर जाने की सूचना टीम को मिली थी। इसके आधार पर विभागीय टीम ने दीपक गुप्ता को डेली मार्केट के लाला ढाबा के पास पहुंचते ही पकड़ लिया। जांच करने पर टीम को दीपक के पास 17.320 लीटर नकली विदेशी शराब के साथ 250 नकली ठिप्पी भी मिली। इसके बाद टीम ने दीपक गुप्ता को गिरफ्तार करने के साथ उसे कोर्ट में पेश किया, जहां से उसे जेल भेजा गया है। उसकी स्कूटी को जब्त कर लिया गया है।

Source: <https://www.jagran.com/odisha/rourkela-red-building-youth-arrested-with-fake-foreign-liquor-22811427.html>